



ကညီဂွံဝိခွဲးယံာ်ကရူာ်

မၤနီၣ်မၤယါတၢ်မၤဘၣ်ဒိဘၣ်ထံးပုၤဂ့ၢ်ဝိခွဲးယံာ်လၢကီၢ်ပယါခိၣ်ဒိၣ်န့ၣ်သဝီပုၤ

တၢ်ဟံၣ်ဖျါအဖုၣ်

လၢယနူၤအါရံၤ ၂၀၁၅, ၂၀၂၃ နံၣ်/ KHRG လံာ်ကတြူၢ်နီၣ်ဂံၢ်- 22-477-D1

တီအူကီၢ်ရၣ် တၢ်ဟံၣ်ဖျါအဖုၣ်- တၢ်ဒုးတပျီၤကဲထီၣ်, သဝီဖိဘၣ်ဒိဘၣ်ထံးခိဖျိ SACသုးတဖၣ် ခးလီၤကျိဖးဒိၣ်ဒီးကျိဖိတဖၣ်, တၢ်မၤပျံၤမၤဖုးထီဒါသဝီဖိ ဒီးတၢ်တြီတံၢ်ဟံာ်လဲၤထီၣ် က့ၤလီၤဖဲ ဒိၣ်ဖးဒိၣ်ကီၢ်ဆၣ်, လါဒိၣ်ဖဲဘၣ် ၂၀၂၂ နံၣ်

တၢ်ဟံၣ်ဖျါအဖုၣ် တဘျီအံၤ ဟံၣ်ဖျါဝဲ တၢ်ကဲထီၣ်သးအဂ့ၢ်တဖၣ်လၢ ဒိၣ်ဖးဒိၣ်ကီၢ်ဆၣ်, တီအူကီၢ်ရၣ်အပူၤ ဖဲလါဒိၣ်ဖဲဘၣ် ၂၀၂၂နံၣ်န့ၣ်လီၤ. တၢ်ကဲထီၣ်သးတဖၣ်မ့ၢ်ဝဲ တၢ်ဒုးတပျီၤကဲထီၣ်သးလၢသုးဖိၣ်စုကဝဲတဖၣ်အဘၣ်စၢၤ, တၢ်မၤပျံၤမၤဖုးဒီး တၢ်သးတမ့ၢ်မၤကၣ်ဒုသဝီဖိခိဖျိတၢ်ခးလီၤကျိဖးဒိၣ်ဒီးကျိဖိတဖၣ်ဆူသဝီဖိအိၣ်ဆိးလီၤကျဲတဖၣ်အပူၤ, ဒီးတၢ်တြီတံၢ်ဟံာ် တၢ်လဲၤထီၣ်က့ၤလီၤသဘျီသ့ၣ်တဖၣ်န့ၣ်လီၤ. တၢ်ဒုးတပျီၤကဲထီၣ်သးလၢထံကီၢ်တၢ်ပၤတၢ်ပြးကီၣ်ကးကရၢ (SAC)သုးဒီး ကညီဒီကလုာ်တၢ်ထုၣ်ဖျဲးသုးမ့ၢ်ဒိၣ် (KNLA)အဘၣ်စၢၤ ဖဲဒုလီၤမ့ၢ်န့ၣ်လၢဒိတၢ်လီၤဝံၤအလီၢ်ခံ SACသုးတဖၣ် ခးလီၤကျိ ဖးဒိၣ် လီၤလီၤဆူ အ---သဝီပူၤအယိ မၤဟးဂီၤသဝီဖိတၢ်စုလီၢ်ခိၣ်ခိၣ် ဒီးဘၣ်ဒိသဝီဖိလၢအသးနံၣ်အိၣ် (၅၀)နံၣ်တဂၤ န့ၣ်လီၤ. တၢ်အံၤမ့ၢ်လၢအဝဲသ့ၣ်သးတမ့ၢ်ဒီးမၤကၣ်က့ၤသဝီဖိတဖၣ်န့ၣ်လီၤ. အဝဲသ့ၣ်ခးစ့ၢ်ကိးကျိဖိတဖၣ်လၢ သ့ၣ်ဒိၣ်မ့ၢ် သ့ၣ်ဝုၤပူၤအယိ သဝီဖိ ဘၣ်ဒိတဂၤစ့ၢ်ကိးန့ၣ်လီၤ. အါန့ၢ်အန့ၢ် SACသုးတဖၣ် ကိးပတုာ်ဒီး သံကွၢ်သံဒီး သဝီဖိလၢအဟး လၢကျဲမ့ၢ်ခိၣ်သ့ၣ်တဖၣ် ဒီးလူၤယုၤပိကွၢ်ဝဲကျိတဖၣ်န့ၣ်လီၤ. လီၢ်ကဝီၤသဝီဖိတဖၣ် တူၢ်ဘၣ်ဝဲလၢ တၢ်ဘၣ်တၢ်ဘၢတအိၣ် ဘၣ်အယိ အဝဲသ့ၣ်အါဂၤလဲၤယုၤအိၣ်ကဒုဆူတၢ်လီၢ်အဂၤသ့ၣ်တဖၣ်န့ၣ်လီၤ.<sup>1</sup>

ဖဲလါဒိၣ်ဖဲဘၣ် ၁၁သီ, ၂၀၂၂နံၣ်ကဘၣ်ဖဲ ဂီၤခိ ၈း၃၀နံၣ်ရံၣ်အဆၢကတီၢ်န့ၣ် ထံကီၢ်တၢ်ပၤတၢ်ပြးကီၣ်ကးကရၢ (SAC) ခိၣ်ချသုးရၣ် (ခမရ-၆၀၄)သုးတဖၣ် ဟူးဂဲၤဟးဝုၤဝီဆုာ်တၢ်လၢသိလုာ်ကျဲမ့ၢ်ခိၣ် [လၢတီအူဒီးသုၣ်ဒိၣ်

<sup>1</sup> တၢ်ဂ့ၢ်တၢ်ကျိၤလၢ လံာ်ဟံၣ်ဖျါတဘျီအံၤအပူၤန့ၣ် တၢ်ဒီးန့ၣ်ဘၣ်အီၤဖဲ လါဒိၣ်ဖဲဘၣ် ၂၀၂၂နံၣ် အပူၤန့ၣ်လီၤ. ဘၣ်တၢ်ဆုာ်တၢ်ထီၣ်အီၤလၢ လီၢ်ကဝီၤ ပုၤမၤသကိးတၢ်တဂၤ ဖဲတီအူကီၢ်ရၣ်အပူၤ လၢအဘၣ်တၢ်သိၣ်လိအီၤ လၢကညီဂွံဝိခွဲးယံာ်ကရူာ် KHRG လၢကမၤနီၣ်မၤယါတၢ်မၤဘၣ်ဒိ ပုၤဟီၣ်ခိၣ် ဖိခွဲးယံာ်အတၢ်အိၣ်သးတဖၣ်ဖဲလီၢ်ကဝီၤပူၤန့ၣ်လီၤ. ပုၤတူၢ်ဘၣ်တၢ်တဖၣ်အမံၤ, တၢ်ဂီၤဒီး အိၣ်ဆိးလီၤကျဲ လီၤတၢ်လီၤဆဲးတဖၣ်န့ၣ် တၢ်မၤလီၤဘၢအီၤ လၢအဝဲနီၣ်ကစၢ်တၢ်ဘၣ်တၢ်ဘၢအီၤန့ၣ်လီၤ. တၢ်ဂ့ၢ်တၢ်ကျိၤလၢ တၢ်ကွဲးရဲၣ်ပုၤအါထီၣ်အီၤဖဲ ပနီၣ်ကဝီၤအပူၤန့ၣ် မ့ၢ်ဝဲဒၣ် KHRG အတၢ်ကွဲးရဲၣ်ထီၣ်တၢ် ဂ့ၢ်တၢ်ကျိၤန့ၣ်လီၤ.

ဝှၢ်အဘၢၣ်စၢၤ, ဒိၣ်ဖးခိၣ်ကီၢ်ဆၢၣ်ပူၤ] န့ၣ်လီၤ. SACသုးတဖၣ် ဘၣ်သဂၢၢ်လိာ်သးဒီး ကညီၣ်ဒီကလုာ်တၢ်ထူၣ်ဖျဲး သုးမ့ၢ်ဒိၣ် (KNLA) သုးဒု (၃) လၢအအိၣ်လၢ သုးရၣ် (၅) အဖီလာ်, သုးက့ (၂) ဟီၣ်ကဝီၤအပူၤတဖုအံၤန့ၣ်လီၤ. လၢတၢ်န့ၣ်အယိ တၢ်ဒုးကဲထီၣ်ဝဲလၢ SAC ခိၣ်ချ့သုးရၣ် (ခမရ-၆၀၄)သုးဒီး KNLAသုးဒု (၃) အဘၢၣ်စၢၤ ကအိၣ် (၁၅) မံးနံး ဃၣ်ဃၣ်န့ၣ်လီၤ. SAC ခိၣ်ချ့သုးရၣ် (ခမရ-၆၀၄) သုးသ့ၣ်တဖၣ်အံၤ အိၣ်ဆီလီၤအသးဖဲ စန့ၤကိသုးကလၢပူၤ ဒီးသုးကလၢဝဲအံၤ အိၣ်စီၤစုၤဒီး အ---သဝီ (ဘၣ်တၢ်သ့ၣ်ညါစ့ၢ်ကီးအီၤလၢအမ့ၢ် ဘ--- သဝီ), ဒုလီလီၢ်လံၤဟီၣ်ကဝီၤပူၤ, ဒိၣ်ဖးခိၣ်ကီၢ်ဆၢၣ်, တီအူကီၢ်ရၣ် ကအိၣ် တမံးလာ်န့ၣ်လီၤ. စန့ၤကိသုးကလၢပူၤ အံၤ မ့ၢ်တၢ်မဲၣ်ညါတစိာ်တလီၢ်သုးကလၢပူၤန့ၣ်လီၤ. တၢ်ကဲထီၣ်သးအလီၢ်အံၤ ကအိၣ်စီၤစုၤဒီး အ---သဝီ ကအိၣ် ယဲၢ်တၢ်န့ၣ်လီၤ. စန့ၤကိသုးကလၢပူၤအံၤ အိၣ်စီၤစုၤဒီး အ---သဝီတဆဲးဖိအယိ တၢ်ဒုးကဲထီၣ်သးလၢ SAC ခိၣ် ချ့သုးရၣ် [ခမရ-၆၀၄]သုးဒီး [KNLA သုးဒု-၃] အဘၢၣ်စၢၤအခါ သဝီဖိတဖၣ် တသ့ၣ်ညါထွဲဝဲဘၣ်န့ၣ်လီၤ.


တၢ်ဒုးကဲထီၣ်ဝဲအလီၢ်ခံ ကဘၣ်ဖဲ [လါဒိၣ်စဲဘၢၣ် ၁၁သီ, ၂၀၂၂နံၣ်] ဂီၤခီ ဇုန့ၣ်ရံၣ်အဆၢကတီၢ်န့ၣ် လၢတၢ်ခိၣ် ဆၢတၢ်ဒုးအဘျီဝဲအံၤအဂီၢ် SAC ခိၣ်ချ့သုးရၣ် [ခမရ-၆၀၄]သုးတဖၣ် ခးလီၤဝဲကျိဖးဒိၣ်အံၤဆူ အ---သဝီပူၤ န့ၣ်လီၤ. [လၢအပူၤကွံာ် SAC ခိၣ်ချ့သုးရၣ် (ခမရ-၆၀၄) သုးရၣ်ခိၣ် ဟ့ၣ်ထီၣ်ဟ့ၣ်ပလီၢ်သဝီဖိတဖၣ်လၢ KNLA သုးတဖၣ်မ့ၢ်ထီၣ်ဒုးအဝဲသ့ၣ်န့ၣ် အဝဲသ့ၣ်ကထီၣ်ဒုးထီၣ်ဒါဝဲသဝီန့ၣ်လီၤ.] ကျိဖးဒိၣ်တၢ်တဖျါလီၤတံာ် ဒီးပိၣ်ဖး ထီၣ်ဝဲဖဲ တၢ်လူၢ်ခိၣ်တတီၤလၢအဘူးဒီးသဝီအယိ သဝီဖိတဘၣ်ဒိနီတဂၤဘၣ်န့ၣ်လီၤ. မ့ၢ်ကျိဖးဒိၣ် ခံဖျါတဖျါန့ၣ် လီၤတံာ်ပိၣ်ဖးထီၣ်ဘၣ်လၢ စီၤစ--- အဟံၣ်ခိၣ် ဒီးဖဲန့ၣ် ဘၣ်လၢသဝီဖိလၢအမ့ၢ် စီၤဒ--- သးနံၣ်အိၣ် (၅၀) နံၣ်တဂၤအံၤအိၣ်ဘူးဒီးစီၤစ--- ဟံၣ်အယိ အစုစုၣ်အဒုၣ်ဖိခိၣ် ဘၣ်ဒိဒီးကျိဖးဒိၣ်က့တဆဲးတက့ၢ်န့ၣ်လီၤ. [မ့ၢ်စီၤစ--- အနီၢ်ကစၢ်တဒီ ဖဲတၢ်ကဲထီၣ်သးအခါ အဝဲအိၣ်လၢတၢ်ဘါယွၤသရိပူၤအယိ အဝဲတဘၣ်ဒိနီတစဲး ဘၣ်န့ၣ်လီၤ.] တၢ်ခးလီၤကျိဖးဒိၣ်ဝဲအလီၢ်ခံ လီၢ်ကဝီၤသဝီဖိတဖၣ် ဟးထီၣ်လၢသဝီချၢတဘျီလၢ ဘၣ်အယိ ဘၣ်အိၣ်ခူသ့ၣ်ဒုၣ်လၢသဝီအပူၤဒ်အံၤန့ၣ်လီၤ. မ့ၢ်သဝီဖိလၢအဘၣ်ဒိတဂၤန့ၣ် ဒီးန့ၢ်ဘၣ်ဆၢကူၤစါယါဘျါလၢ အ--- သဝီဖိကသံၣ်သရၣ်မ့ၢ်တဂၤအအိၣ်တနံၤဃီဃီန့ၣ်လီၤ. ကသံၣ်သရၣ်မ့ၢ်တဂၤအံၤ လၢအပူၤကွံာ်န့ၣ် ထီၣ် ဘၣ်ဝဲ ကသံၣ်တၢ်မၤလိလၢသဝီပူၤအယိန့ၣ်လီၤ. [ပုၤဘၣ်ဒိတဂၤအံၤအတၢ်ပူၤလီၢ်ဘျါကွံာ်ဝဲဒုၣ်လံန့ၣ်လီၤ.]

[တၢ်ဒုးကဲထီၣ်ဖဲ လါဒိၣ်စဲဘၢၣ် ၁၁သီ, ၂၀၂၂နံၣ် ဝဲအလီၢ်ခံ] SAC ခိၣ်ချ့သုးရၣ် [ခမရ-၆၀၄] သုးတဖၣ် ခးထီၣ် ကြီကျိဖိဆူမ့ၢ်ခိၣ် ကအိၣ် (၃၀)ထံၣ်ဃၣ်ဃၣ် ဖဲသ့ၣ်ဒိၣ်မိၣ်သ့ၣ်ဝှၢ်ပူၤအံၤန့ၣ်လီၤ. [လီၢ်ကဝီၤသဝီဖိတဖၣ် နာ်ဝဲလၢ တၢ်ခးကြီကျိဒ်အံၤန့ၣ် မ့ၢ်တၢ်သးတမ့ၢ်တၢ်ဟူးတၢ်ဂဲၤလၢအမၤကၢ်သဝီဖိ ဒ်သုးရၣ်ခိၣ်ဟ့ၣ်ထီၣ် ဟ့ၣ်လီၤတၢ် ကလုာ် ဒီးမၤအသုးဖိတဖၣ်လၢ KNLAသုးတဖၣ်မ့ၢ်ဒုးအဝဲသ့ၣ်န့ၣ် ကဘၣ်မၤပျံၤမၤဖးကဒါလၢသဝီဖိန့ၣ်လီၤ.] ပယီၤသုးတဖၣ် ခးကြီကျိအယိ Telenor လီၤတဲစိပုၤမၤတၢ်ဖိလၢအအိၣ်ဖဲတီအူဝှၢ်တဂၤအဟၢၤဖၢဘၣ်ဒိတဆဲး န့ၣ်လီၤ. [ပုၤတူၢ်ဘၣ်တၢ်တဂၤအံၤက့ၤကဒါဆူတီအူဝှၢ်ပူၤ ဒီးဖဲလၢယနူၤအါရံၤ ၂၀၂၃နံၣ်န့ၣ် ပုၤတူၢ်ဘၣ်တၢ်တဂၤ အံၤအိၣ်တၢ်လီၢ်ဖဲလဲၣ်ခိၣ်လဲၣ်န့ၣ် တၢ်တသ့ၣ်ညါဝဲဒီးဘၣ်န့ၣ်လီၤ.]

သုးရၣ်ခိၣ် ဟ့ၣ်ထီၣ်မ့ၢ်ဝဲ SACခိၣ်ချုးသုးရၣ် (ခမရ-၆၀၄)ခိၣ်ဒီးအသုးလၢအဟူးဂဲၤလၢ သၣ်ဒိၣ်မိၣ်သုးကလၢၤ လၢအအိၣ်ဖဲသၣ်ဒိၣ်မိၣ်သ့ၣ်ဝုၢ်ပူၤအိၣ်စ့ၢ်ကီးန့ၣ်လီၤ. SAC သုးကလၢၤ သၢဖျါၣ် လၢအအိၣ်ဆီလီၤအသး ဖဲသၣ် ဒိၣ်ဝုၢ်ဒီးတီၤအူဝုၢ်အဘၢၣ်စၢၤကျဲၤမုၢ်ကပၤတဖၣ်အံၤမ့ၢ်ဝဲ တဆံၣ်ယုမံးလၢ်သုးကလၢၤ, စန့ၤကိ သုးကလၢၤ ဒီးတီၤ ပူၤကံၤသုးကလၢၤသ့ၣ်တဖၣ်န့ၣ်လီၤ. သုးရၣ်ခိၣ် ဟ့ၣ်ထီၣ်အံၤ အိၣ်ဆီလီၤအသးဖဲ သၣ်ဒိၣ်မိၣ်သ့ၣ်သုးကလၢၤပူၤ အံၤန့ၣ်လီၤ.

[တနံၤယီၤဖီ ဖဲလၢဒိၣ်စဲဘၢၣ် ၁၁သီ, ၂၀၂၂နံၣ်န့ၣ် ဖဲသၣ်ဒိၣ်ဝုၢ်ပူၤန့ၣ်] SACသုးဖိတဖၣ် ကိးပတုၢ်သဝီဖိ လၢအဟဲ က့ၤလီၤလၢတၢ်ဘၢၤယွၤသရိၤလၢကျဲၤမုၢ်ခိၣ်အခါတဖၣ်ဒီး သံကွၢ်သဝီဖိတဖၣ်အံၤ [မ့ၢ်အပၣ်ယုၣ်ပၣ်ဂီၢ်လၢတၢ် ထီၣ်ဒုးအံၤဒါအဂ့ၢ်န့ၣ်လီၤ.] သုးတဖၣ်အံၤ ယုၤယိတၢ်လၢသဝီဖိအလီၤဒီး ဟးယုစုကဝဲၤဒဲအမ့ၢ်ကျိသ့ၣ်တဖၣ်န့ၣ် လီၤ. အါန့ၢ်အန့ၢ် သုးတဖၣ်အံၤ [တြီတၢ်ဃာ်သဝီဖိတၢ်လဲၤထီၣ်က့ၤလီၤ [စးထီၣ်လၢသၣ်ဒိၣ်ဝုၢ် ဒီးတုၤလၢတီၤအူ ဝုၢ်အဘၢၣ်စၢၤတၢ်လီၢ်သ့ၣ်တဖၣ်အံၤန့ၣ်လီၤ.] လၢတၢ်ဂ့ၢ်ဒဲအံၤအယိ လီၢ်ကဝီၤသဝီဖိလၢ သၣ်ဒိၣ်မိၣ်သ့ၣ်ဝုၢ်တ ဖၣ် ပျံၤတၢ်ဒီး အိၣ်က့ၤလၢအဟံၣ်ဃီတဘျုးလၢဘၣ်န့ၣ်လီၤ. အယိသဝီဖိသ့ၣ်တဖၣ်အံၤ လဲၤယွၤအိၣ်ခူသ့ၣ်က့ၤ လၢ အကီၣ်ကျိးဒီးသဲးကျိးသ့ၣ်တဖၣ်အပူၤန့ၣ်လီၤ.

[စးထီၣ်လၢ လၢဒိၣ်စဲဘၢၣ်ထီၣ်သီ ၂၀၂၂နံၣ်န့ၣ်], SAC ခိၣ်ချုးသုးရၣ် (ခမရ-၆၀၄) သုးတဖၣ် ဟူးဂဲၤဟးဝုၤဝီၤဆုၣ် ကွၢ်တၢ်လၢမုၢ်န့ၢ် ဖဲသၣ်ဒိၣ်မိၣ်သ့ၣ်ဝုၢ်ဟီၣ်ကဝီၤသ့ၣ်တဖၣ်အပူၤန့ၣ်လီၤ. မ့ၢ်လၢမုၢ်ဆါခိၣ်အဆၢကတီၢ်အဝဲသ့ၣ် ကွၢ်စုၣ်သဝီဖိတၢ်ဟူးတၢ်ဂဲၤသ့ၣ်တဖၣ်န့ၣ်လီၤ. တၢ်ဒုးကဲထီၣ်ဝံၤအလီၢ်ခံ အဝဲသ့ၣ်ကိးပတုၢ်ဒီးသံကွၢ်သံဒီး သဝီဖိ လၢအဟးထီၣ်က့ၤလီၤလၢဟီၣ်ကဝီၤပူၤ လီၤဆီဒဲတၢ်ပူၤလၢအဝဲသ့ၣ်ဆိကမိၣ်တယးဝဲလၢအအိၣ် ဒီးတၢ်ဆဲး ကျိးဆဲးကျါဒီးလီၢ်ကဝီၤ KNLAသုးသ့ၣ်တဖၣ်န့ၣ်လီၤ. ခိဖျိလၢသုးတၢ်ဟူးတၢ်ဂဲၤဒဲအံၤသ့ၣ်တဖၣ်အယိ လီၢ်က ဝီၤသဝီဖိတဖၣ် တူၢ်ဘၣ်ဝဲလၢ တၢ်ဘၣ်တၢ်ဘၢၤလၢအဝဲသ့ၣ်ဂီၢ်တအိၣ်ဘၣ်န့ၣ်လီၤ.



တၢ်ဂီၤသ့ၣ်တဖၣ်အံၤ ဘၣ်တၢ်ဒိန့ၢ်အီၤဖဲ လါဒိၣ်စဲဘၢၣ် ၁၁သီ, ၂၀၂၂န့ၣ် ဖဲအ---သဝီ, ဒုလီလီၢ်လံၤပူၤဟီၣ်ကဝီၤ, ဒိၣ်ဖးခိၣ်ကီၢ်ဆၢၣ်, တီၢ်အူကီၢ်ရၣ်အပူၤ ဖဲ SAC ခိၣ်ချ့သုးရၣ် (ခမရ-၆၀၄) သုးတဖၣ် ခးလီၤကျိဖးဒိၣ်ဝံၤအလီၢ်ခဲန့ၣ်လီၤ. တၢ်ဂီၤလၢစုထွဲတဘျီအံၤ ဟ်ဖျါထီၣ်ဝဲ ကျိဖးဒိၣ်လၢအလီၤ တံၢ်ပိၢ်ဖးထီၣ်လၢသဝီပူၤအကျါတဖျါၣ် အခဲနီၣ်ဝံၤတက့းအံၤန့ၣ်လီၤ. [တၢ်ဂီၤ: KHRG]

ကညီဂ့ၢ်ဝိခွဲးယၢ်ကရူၢ် (KHRG) အဂ့ၢ်ဖုၣ်ကိာ်  
 ကညီဂ့ၢ်ဝိခွဲးယၢ်ကရူၢ် (KHRG) အံၤဘၣ်တၢ်ဒုးအိၣ်ထီၣ်အီၤဖဲ ၁၉၉၂ န့ၣ် ဒီးမ့ၢ်ဝဲလီၢ်ကဝီၤကရၢသဘျီတဖုလၢ  
 အၢၣ်လီၤမၤတၢ်လၢ ကမၤဂ့ၢ်ထီၣ်ပုၤဂ့ၢ်ဝိခွဲးယၢ်အတၢ်အိၣ်သး လၢကီၢ်ပယီၤမ့ၢ်ထီၣ်ကလံၤထံးအပူၤန့ၣ်လီၤ.  
**KHRG** သိၣ်လိဝဲ လီၢ်ကဝီၤဒုသဝီဖိတဖၣ် လၢကမၤနီၣ်မၤပၤတၢ်မၤဘၣ်ဒိပုၤဟီၣ်ခိၣ်ဖိခွဲးယၢ်အဂ့ၢ်အကျါန့ၣ်  
 လီၤ. **KHRG** ဘိးဘၣ်ရၢလီၤတၢ်ဂ့ၢ်တၢ်ကျါတဖၣ်အံၤ ဒ်သိးကဟ်ဖျါထီၣ်လီၢ်ကဝီၤပူၤ ကမျါတဖၣ်အကလုာ်,  
 အတၢ်တူၢ်ဘၣ်ခိၣ်ဘၣ်, အတၢ်ဘၣ်ယိၣ်ဘၣ်ဘျီ ဒီး အတၢ်ထံၣ်တၢ်ဟ်သးသ့ၣ်တဖၣ်န့ၣ်လီၤ. နယုထံၣ်သ့ၣ်ညါ  
 ပတၢ်မၤသ့ၣ်တဖၣ်ဖဲ [www.khrg.org](http://www.khrg.org) အပူၤသ့ဝဲဒ်န့ၣ်လီၤ.

